

اعتبار سے دینی و دنیاوی فوائد بیان کئے گئے ہیں۔ (۳)

موسوعۃ کی ترتیب کا جلدوں کے اعتبار سے جائزہ:

یہ موسوعۃ بارہ جلدوں پر مشتمل ہے:

جلد اول: کا آغاز تقریظات کے بعد اخلاق اور تربیت کے تعلق کی وضاحت سے ہوتا ہے پھر تقریباً ڈھائی سو صفحات پر (۴) صحت روایات کے ساتھ سیرت النبیؐ کی بیان کی گئی ہے۔ سیرت کے بعد شمائل الرسول (۵) اور معجزات و دلائل النبوة (۶) پر تفصیل سے روشنی ڈالی گئی ہے آخر میں صلوٰۃ و سلام پر بحث ہے مجموعی صفحات ۶۳۰ ہیں۔ (۷) جلد دوم: سے باقاعدہ سیرت انسائیکلو پیڈیا کا آغاز ہوتا ہے اور ”الصفات المستحبة“ کے عنوان سے ابجدی ترتیب پر سیرت طیبہ ﷺ کی روشنی میں اخلاق حمیدہ بیان کئے گئے ہیں عنوانات کی نوعیت یہ ہے۔

الافتحالی، الاتباع، الاجتماع، الاحساب وغیرہ

جلد سوم: کا آغاز بھی ابجدی ترتیب کے مطابق ”الف“ کے بقیہ عنوانات سے ہوتا ہے اور پھر ”ب“ کی فہرست شروع ہوتی ہے۔

جلد چہارم: میں ”ابجدی ترتیب کے مطابق“ ت ”ث“ ”ج“ اور ”ح“

کے عنوانات ہیں۔

جلد پنجم: میں ”ح“ کا بقیہ پھر ”خ“ ”ذ“ ”ز“ کے عنوانات ہیں۔

جلد ششم: میں ”ر“ کا بقیہ پھر ”ز“ ”س“ ”ش“ ”ص“ کے عنوانات ہیں۔

جلد ہفتم: میں ”ص“ کا بقیہ پھر ”ض“ ”ط“ ہے ”ظ“ کا کوئی عنوان نہیں ہے اس

کے بعد ”ع“ ”غ“ ”ف“ کے عنوانات ہیں۔

جلد ہشتم: میں ”ف“ کا بقیہ پھر ”ق“ ”ک“ ”ل“ ”م“ ”ن“ ”ہ“ ”و“

”ی“ پر اس جلد کا اختتام ہو جاتا ہے۔

ان سات جلدوں میں ابجدی ترتیب پر اخلاق حمیدہ کے پہلوؤں کو مختصر، جامع

و مدلل انداز میں بیان کیا گیا ہے۔

جلد نہم: سے دوبارہ ابجدی کا آغاز ”الصفات المذمومة“ کے عنوان سے ہوتا ہے

اور ”ج“ پر اس جلد کا اختتام ہوتا ہے البتہ لفظ ”ث“ اس میں شامل نہیں ہے عنوانات کی نوعیت یہ ہے۔

الابتداع، اتباع الہواء، الاثرہ، الاجرام وغیرہ۔

جلد وہم: کا آغاز ”ح“ سے ہوتا ہے اور اختتام ”ع“ پر ہوتا ہے۔

جلد یازدہم: کا آغاز ”غ“ سے ہوتا ہے اور ”ی“ پر ختم ہو جاتی ہے یعنی فقط تین

جلدوں میں اخلاق مذمومہ کو بیان کر دیا گیا ہے۔

جلد دوازدہم: بارہویں جلد انسائیکلو پیڈیا کی آخری جلد ہے جس میں پندرہ فہرستیں

مذکورہ ترتیب کے مطابق جمع کر دی گئی ہیں۔

۱۔ فہرست مضامین ۲۔ فہرست آیات قرآنیہ ۳۔ فہرست احادیث نبویہ

۴۔ آثار و اقوال العلماء والمفسرین ۵۔ ناموں کی فہرست ۶۔ اصطلاحات کی فہرست

۷۔ لغوی فہرست ۸۔ وجوہ و نظائر کی فہرست ۹۔ احکام شرعیہ کی فہرست

۱۰۔ حکم و امثال کی فہرست ۱۱۔ اشعار کی فہرست ۱۲۔ اُسم و قبائل کی فہرست

۱۳۔ شہروں اور ملکوں کی فہرست ۱۴۔ احالات کی فہرست ۱۵۔ مصادر و مراجع کی فہرست

موسوعۃ کا تحقیقی و تنقیدی جائزہ:

سیرت طیبہ صلی اللہ علیہ وسلم پر اس سے قبل دو انسائیکلو پیڈیا مطبوعہ شکل میں موجود تھیں ایک ماہنامہ نقوش کا رسول نمبر سیرت النبیؐ پر تیرہ جلدوں میں ۱۹۸۵ء تک مکمل شائع ہو چکا تھا (۸) دوسرا ماہنامہ انگریزی میں سیرت انسائیکلو پیڈیا کے نام سے اب تک گیارہ جلدوں میں لندن سے شائع ہو چکا ہے۔

لیکن اس موسوعۃ میں جو خوبیاں ہیں وہ کسی اور میں نہیں ہیں مثلاً جو کچھ لکھا گیا ہے وہ مستند کتب اور صحیح احادیث سے لیا گیا ہے۔ موضوع و ضعیف روایات سے حتی الامکان اجتناب کیا گیا ہے اس طرح ہر ہر حدیث و آثار کا مکمل حوالہ دیا گیا ہے اور قاری کو اسلام کے بنیادی مصادر سے براہ راست استفادہ کی سہولت فراہم کی گئی ہے تاکہ سیرت طیبہ کا فروغ صحیح روایا کی بنیاد پر ہو عقیدت کے ساتھ خرافات شامل نہ ہوں۔ البتہ کچھ فنی اعتبار سے ترتیب

وتہذیب میں خامیاں رہ گئی ہیں۔

۱۔ انسائیکلو پیڈیا میں بعض ایسے عنوانات ہیں جن کا سیرت طیبہ سے بظاہر کوئی تعلق نہیں ہے مثلاً الحمد (۹)

۲۔ عنوانات کے تحت جو مواد جمع کیا گیا ہے اس میں توازن نہیں ہے کسی جگہ انتہائی مختصر بحث ہے اور کہیں مفصل بالخصوص جو عنوانات ”الصفات المذمومة“ کے ماتحت ہیں۔ البتہ ہر عنوان کے ماتحت بحث کے اختتام پر قاری کی رہنمائی کر کے کسی حد تک اس کمزوری کا ازالہ کرنے کی کوشش کی گئی ہے کہ اس موضوع پر فلاں فلاں عنوانات بھی ملاحظہ کریں۔

۳۔ کچھ مقامات ایسے ہیں جہاں حوالے مذکور نہیں ہیں۔ مثلاً پہلی جلد میں امام ماوردی کے حوالے سے خصائص نبویہ کا ذکر کیا گیا ہے لیکن ماخذ کی نشاندہی نہیں کی گئی ہے۔ (۱۰)۔

۴۔ مرتبین نے فہرست سازی میں فہرست سازی کے اصولوں کو نظر انداز کرنے کے ساتھ خود اپنے وضع کردہ اصولوں سے بھی انحراف کیا ہے مثلاً

الف: مرتب لکھتے ہیں اکثر فہرست نگار الف لام تعریفی اور بن و با کے الفاظ کو فہرست سازی کے موقع پر شمار نہیں کرتے ہیں جب کہ ہم نے انھیں شمار کیا ہے یعنی لفظ جیسا تھا اس کو ابجدی ترتیب میں ویسا ہی لکھا ہے جبکہ حاشیہ میں لکھا ہے پہلی فہرست مضامین اور آخری فہرست مصادر و مراجع اس اصول سے مستثنیٰ ہیں (۱۲) گویا آغاز ہی میں فہرست سازی کی یکسانیت ختم کر دی گئی ہے۔

ب: اس استثناء میں بھی فہرست سازی کی غلطیاں ہیں مثلاً الفاظ کو اصلی حالت میں لیتے ہوئے مدوالے حروف کو پہلے لانا چاہئے تھا لیکن ایسا نہیں کیا گیا فہرست الا ماکن میں لفظ ”أجیاد“ کو ”أحد“ کے بعد رکھا ہے اور الف لام کو بھی شامل کیا ہے۔

۵۔ فہرست الاحکام الشرعیۃ میں مدوالے حروف پہلے لائے ہیں جیسے ”آداب الدعاء“ ”آداب الدعوة“ ”آداب الشکر“ ”آفة العجب“ کے بعد ”احکام المبدعة“ ”أضرار المعاصی“ وغیرہ۔ (۱۳) یہاں احکام المسببات پہلے آیا ہے پھر احکام حجتہ

الوداع ہے کہ غلط ہے اس لئے کہ ابجدی ترتیب کے مطابق المسبیات میں میم ہے جو کہ حاء (حجۃ) کے بعد آنا چاہئے تھا۔

۶۔ فہرست آیات قرآنیہ میں قرآن کے الفاظ جس کیفیت میں تھے انھیں اسی طرح فہرست میں لینے کا دعویٰ کیا گیا ہے یعنی المفہرس لافاظ القرآن الکریم کی طرح مادہ کا اعتبار نہیں کیا ہے۔ (۱۳) مثلاً: اَشْفَقْتُمْ اَنْ تَقْدُمُوْا اَمَنْتُمْ مِنْ فِى السَّمَاۗءِ پھر اَنْتُمْ اَشَدُّ خَلْقًا کے بعد اَمِنْ الرَّسُوْلِ بَمَا اور اَمْنُوْا بِاللّٰهِ کو نقل کیا ہے۔ اس میں الف لام تعریفی اور ”واو“ عاطفہ کو بھی شمار کیا گیا ہے البتہ مد والے الفاظ کو یہاں بھی غلط جگہ درج کیا گیا ہے یعنی اَمِنْ کو ”اَنْتُمْ“ کے بعد لائے ہیں جبکہ پہلے لانا چاہئے تھا۔

۷۔ فہرست احادیث میں جملہ کی ظاہری حالت کا لحاظ کیا ہے حرف زائد یا اصلی میں فرق نہیں کیا ہے علماء میں ابن تیمیہ، ان قصیم، عبداللہ بن باز اور صالح بن محمد شین شامل ہیں۔ ایسا محسوس ہوتا ہے سعودیہ کے سلفی علماء آئمہ اربعہ دیگر اکابر علماء کو عالم نہیں سمجھتے ہیں۔ اگر فکری وسعت سے کام لیا جاتا تو بہتر ہوتا اس لئے کہ علماء عجم نے سیرت طیبہ ﷺ و دیگر علوم کی جو خدمت کی ہے وہ کسی بھی درجہ میں علماء عرب سے کم نہیں ہے۔

۹۔ فہارس مصادر سے پہلے ایک نئی فہرست کا اضافہ کیا گیا ہے اس کا نام ہے ”فہرست الاء حالات“ اس کی افادیت مجھ پر واضح نہیں ہو سکی ہے۔ اس فہرست اور فہرست مضامین میں صرف اتنا فرق ہے کہ۔ یہاں مقدمہ و اختتامی مباحث کے عنوانات کی فہرست نہیں ہے۔ اس کے علاوہ وہی فہرست ہے جو ”فہرست مضامین“ میں دی گئی تھی۔ اس کے بجائے اگر ”الصفات المستحبۃ“ اور ”الصفات المذمومۃ“ کی الگ الگ فہارس کو ایک جگہ مدغم کر کے ابجدی ترتیب پر پیش کر دیتے تو یقیناً قاری کے لئے یہ فہرست زیادہ مفید ثابت ہوتی اور ایک ہی فہرست کے مطالعے سے پوری انسائیکلو پیڈیا نگاہوں کے سامنے آ جاتی۔

ان معمولی فنی کمزوریوں کے باوجود ہر قاری اس اعتراف پر اپنے کو مجبور پائے گا کہ سعودی عرب کی جانب سے امت مسلمہ پر بہت بڑا علمی احسان کیا گیا ہے۔ ضرورت اس بات

کی ہے کہ اس موسوعہ کو تیار کر کے سی ڈی پر جاری کر دیا جائے تاکہ ہر اہل علم اس سے باسانی استفادہ کر سکے اور انگریزی و اردو زبان میں اس کا ترجمہ شائع کیا جائے تاکہ وہ افراد جو عربی سے استفادہ نہیں کر سکتے وہ انگریزی یا اردو تراجم کے ذریعہ سیرت طیبہ کا اصل مصادر سے براہ راست مطالعہ کر سکیں یہ انسائیکلو پیڈیا بے پناہ خوبیوں کی حامل ہے جیسا کہ میں نے آغاز میں ذکر کر چکا ہوں لیکن سیرت طیبہ پر ریسرچ کرنے والے اسکا لریز سیرت طیبہ پر لیکچر دینے والے اور اسلامی موضوعات لکھنے والوں کے لئے بے انتہا مفید و معاون ہے۔

حواشی و حوالہ جات

- ۱- موسوعہ نظرة التعمیم ج ۱/ مقدمہ
- ۲- موسوعہ نظرة التعمیم ج ۱/ ص ۱۸-د
- ۳- موسوعہ نظرة التعمیم ج ۱/ ص ۱۸-ھ
- ۴- موسوعہ نظرة التعمیم ج ۱/ ص ۱۸۳ تا ۱۸۴
- ۵- موسوعہ نظرة التعمیم ج ۱/ ص ۳۱۵ تا ۳۱۹
- ۶- موسوعہ نظرة التعمیم ج ۱/ ص ۵۲۰ تا ۵۵۳
- ۷- موسوعہ نظرة التعمیم ج ۱/ اکانتتام اسی پر ہوتا ہے۔
- ۸- ماہنامہ نقوش رسول نمبر ج ۱۳/ ص ۲۲ (لاہور ادارہ فروغ اردو، اردو بازار
- ۹- موسوعہ نظرة التعمیم ج ۱/ ص ۵/ ص ۱۷۵۷
- ۱۰- موسوعہ نظرة التعمیم ج ۱/ ص ۳۳۹ البتہ بحیرا گراف سے اندازہ ہوتا ہے کہ غالباً ادب الدنیا والدین سے ماخوذ ہے۔
- ۱۱- اس کمزوری کا بہم انداز میں مرتبین نے بھی اعتراف کیا ہے۔ دیکھئے
موسوعہ نظرة التعمیم ج ۱۲/ ص ۱
- ۱۲- موسوعہ نظرة التعمیم ج ۱۲/ ص ۱
- ۱۳- موسوعہ نظرة التعمیم ج ۱۲
- ۱۴- المعجم المفہر س لا لفاظ القرآن الکریم محمد رفوٰء عبدالہادی (انتشارات، اسلامی ایران طبع دوم ۱۳۷۶ھ)

گوشہ تعارف و تبصرہ کتب

تبصرے کے لئے کتاب کے دو نسخے ارسال فرمائیں اور اپنا مختصر سوانحی خاکہ منسلک کر دیں۔ (ادارہ)

Manasik Hajj and Umrah

Dr. Shabbir Ahmed

Publisher Dr. Shabbir Ahmed, P.O.Box 460, Mour.

Druitt NSE Sydney, Australia. First Edition October

2004. Pages. 207

مولانا ڈاکٹر شبیر احمد صاحب آسٹریلیا کے شہر سڈنی کی جامع مسجد میں امام و خطیب ہیں جامعۃ العلوم الاسلامیہ علامہ بنوری ٹاؤن کراچی سے فارغ التحصیل ہیں اور اسی ادارے سے تخصص فی الحدیث کی سند حاصل کر چکے، سندھ یونیورسٹی جامشورو سے کتاب الخراج الادبی یوسف پر تحقیق کر کے پی ایچ ڈی کی ڈگری حاصل کی آسٹریلیا میں سرکاری سطح پر مسلمانوں کے نمائندہ عالم ہیں آپ نے فقہی مسائل کے حل اور اتحاد امت کو فروغ دینے کے لئے ”مجلس علماء“ قائم کی ہے پاکستان سے پروفیسر ڈاکٹر صلاح الدین ثانی صاحب اس مجلس کے ممبر ہیں۔ ڈاکٹر صاحب پچھلے دس سالوں سے تقریباً ہر سال حج کی سعادت حاصل کر رہے ہیں، اس دوران موصوف نے عوام کی تکالیف اور لاعلمی کو پیش نظر رکھ کر آسان انداز میں حج و عمرہ کے مسائل میں رہنمائی یہ کتاب تصنیف کی ہے اور فقہی وسعت نظری کا مظاہرہ کرتے ہوئے دیگر فقہاء کی آراء سے نہ صرف استفادہ کیا ہے بلکہ اجتہادی انداز میں متعدد مسائل پر رہنمائی بھی کی ہے حج اور عمرہ دونوں پر الگ الگ عنوانات کے تحت رہنمائی کی گئی ہے جن کتب سے استفادہ کیا گیا ہے ان کے حوالے بھی دیئے گئے ہیں، کتاب میں جن مقامات مقدسہ کا ذکر ہوا ہے ان کے ساتھ کلر تصویریں بھی منسلک کر دی گئی ہیں۔

کتاب میں آسان انگریزی زبان استعمال کی گئی ہے اور کتاب کو زیادہ سے زیادہ عوامی بنانے کی کوشش کی گئی ہے، انگریزی کتب سے استفادہ کرنے والوں کے لئے بہت بڑی نعمت ہے۔ کتاب کے اگلے ایڈیشن میں حوالہ جات مکمل لکھدئے جائیں تو زیادہ مناسب ہوگا۔



پروفیسر ڈاکٹر محمد انعام الحق کوثر

سابق چیئرمین بی آئی ایس ای بلوچستان، آئی بی سی سی اسلام آباد و ناظم تعلیمات
ادارہ نصابیات و مرکز توسیع تعلیم بلوچستان کونڈ، ۱۲۷۲ء او بلاک نمبر ۳، سیٹلائٹ
ٹاؤن، کونڈ، فون نمبر: 2449779-2442289-081

کی ایک سو سے زائد تصانیف ہیں، کچھ اہم تصانیف کی فہرست درج ذیل ہیں جو ۲۵ فیصد رعایت پر مذکورہ پتے سے طلب کی جاسکتی ہیں۔

- ۱- بلوچستان میں اردو 100/-
- ۲- اقبال شناسی اور بلوچستان کے کالج میگزین جلد اول و دوم 50/-
- ۳- بلوچستان میں بولی جانے والی زبانوں کا تقابلی مطالعہ 70/-
- ۴- تعلیمی مثلثیں 60/-
- ۵- سیرت پاک ﷺ کی خوشبو 100/-
- ۶- بلوچستان میں تحریک تصوف 100/-
- ۷- اقبال اور مغربی استعمار 60/-
- ۸- تاجل کی کہانی 26/-
- ۹- اقبالیات کے چند خوشے 150/-
- ۱۰- تحریک پاکستان اور صحافت 300/-
- ۱۱- کلیات ملا محمد حسن
- ۱۲- (بلوچستان میں اردو کا پہلا صاحب دیوان شاعر) 120/-
- ۱۳- سرور کونین ﷺ کی مہک بلوچستان میں 300/-